


**చ్చిక్కడ.. అక్కడ లేదు.. ఎక్కడపడితే అక్కడ..**  
**ఎవరిని పడితే వారిని కాబేస్తోంది కోరలు చాచిన**  
**కరోనా, నగరాలు.. పట్టణాలు.. పల్లెలు..**  
**మారుమూల ప్రాంతాలనూ పట్టిస్తోంది. వృద్ధులు..**  
**మహిళలు.. చిన్నారులు.. అన్ని వయసుల వారికీ**  
**వ్యాపిస్తోంది. జిల్లాలో రోజురోజుకూ పాజిటివ్**  
**బాధితుల సంఖ్య పెరిగిపోతుండటం, ఆగస్టు నెల**  
**12 రోజుల్లోనే 4,272 కేసులు నమోదుకావడం**  
**డెంజర్ లెవల్ ను సూచిస్తోంది.**



**విజయవాడ, ఆంధ్రజ్యోతి :** జిల్లాలో కరోనా ఉధృతి కొనసాగుతూనే ఉంది. రాష్ట్రంలోని మిగిలిన జిల్లాలతో పోలిస్తే మన జిల్లాలో కరోనా ప్రభావం కాస్త తగ్గినట్లే కనిపిస్తున్నా.. ప్రజల్లో భయం మాత్రం వీడలేదు. రోజూ పండల సంఖ్యలో ప్రజలు కరోనా బారిన పడతూనే ఉన్నారు. ఈనెల ఒకటో తేదీ నుంచి బుధవారం వరకు అంటే. 12 రోజుల్లో మొత్తం 4,272 మందికి కరోనా సోకితే, వీరిలో 56 మంది మృత్యువాత పడ్డారు. మార్చి 21వ తేదీన పాతబస్లో మొదటి కేసు నమోదైంది. ఇక లాక్డౌన్ నిబంధనలు నడపించిన రోజు అంటే మే 21వ తేదీకి జిల్లాలో కరోనా కేసుల సంఖ్య 396.

ఆ తరువాత కేసులు అనూహ్యంగా పెరిగాయి. లాక్డౌన్ నడలింపుల తరువాత నుంచి జూలై 31వ తేదీ వరకు 6,843 కేసులు నమోదయ్యాయి. ఇదే భారీ పెరుగుదల అనుకుంటే.. కేవలం ఆగస్టు నెల 12 రోజుల్లో 4,272 కేసులు నమోదు కావడం అందోళన చెందాల్సిన విషయం. కాస్త ఊరటపడాల్సిన విషయం ఏంటంటే.. ఈ 12 రోజుల్లో రికవరీ రేటు కూడా బాగానే పెరిగింది. ఈ 12 రోజుల్లో డిశ్చార్జి అయిన వారి సంఖ్య 2,500గా ఉంది. ఇక రాష్ట్రంలో కరోనా మరణాల రేటు ఒక శాతాని కంటే తక్కువగా ఉంటే, జిల్లాలో రెండు శాతం కంటే ఎక్కువగా ఉంది.

# కరోనా.. హఠాసా..

ఈనెల 12 రోజుల్లో 4,272 కేసులు

మొత్తం కేసుల సంఖ్య 11,115

- ఈనెలలో ఒక్కసారిగా పెరిగిన బాధితులు
- జిల్లాలో ప్రమాదకరస్థాయిలో వైరస్ వ్యాప్తి
- కాస్త ఊరట కలిగిస్తున్న రికవరీ రేటు


### 335 మందికి వైరస్.. ఇద్దరు మృతి

గడివిన 24 గంటల్లో జిల్లాలో 395 మందికి వైరస్ సోకింది. కొవిడ్ ఆసుపత్రిలో చికిత్స పొందుతున్న మరో ఇద్దరు బాధితులు మరణించారు. కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 11,115కు చేరింది. మరణాల సంఖ్య అధికారికంగా 217కు చేరింది. కాగా, 24 గంటల్లో 244 మంది వ్యాధి నుంచి కోలుకుని ఇంటికి చేరుకోగా, ఇంకా 3,907 మంది చికిత్స పొందుతున్నారు. బుధవారం ఒక్కరోజే జగ్గయ్యపేటలో 12 మంది వైరస్ బారినపడ్డారు. శివారులోని గొల్లపూడిలో ఒకే అపార్ట్మెంటులో ఐదుగురు వైరస్ బారిన పడ్డారు. వీరిలో ఆరోగ్య బాలిక కూడా ఉంది. గూడవల్లిలో నాలుగేళ్ల బాలుడికి కరోనా సోకింది.



### లాక్డౌన్ నడపించాకే..

లాక్డౌన్ అమల్లో ఉన్న మొదటి రెండు నెలలు జిల్లాలో కరోనా కాస్త అదుపులోనే ఉంది. లాక్డౌన్ నిబంధనలు నడపించాక జనం బయటకు వచ్చి గుంపులుగా తిరగడంతో కేసులు ఒక్కసారిగా పెరిగాయి. ప్రస్తుతం జిల్లాలో 11వేలకు పైగా కరోనా కేసులు ఉన్నాయి. వీటిలో దాదాపు 90 శాతం పైగా కేసులు ఒక్క విజయవాడ పరిధిలోనే. మొదట్లో విజయవాడ నగరంలో కేసులు ఎక్కువగా నమోదవుతున్న ప్రాంతాలను కంట్రెస్పెంట్ జోన్లుగా ప్రకటించి ఆయా ప్రాంతాల్లో ప్రజలు అత్యవసర పరిస్థితుల్లో తప్ప బయటకు రాకుండా కట్టడి చేశారు. దీంతో జిల్లాలో పాజిటివ్ కేసులు 1,000 బెంచ్ మార్కుకు చేరుకోవడానికి మూడు నెలల సమయం పట్టింది. ఆ తర్వాత కట్టడి చేయడం మానేశారు. దీంతో వైరస్ వ్యాప్తి కట్టలు తెంచుకుని నగరం నుంచి శివారు ప్రాంతాలు, అక్కడి నుంచి పట్టణాలు, పల్లెలు, ఇలా వాడవాడలా వ్యాపించి ఇప్పుడు ఏకంగా సామాజిక వ్యాప్తి దశకు చేరుకుంది. లాక్డౌన్ నిబంధనలు నడపించాక.. అంటే మే 21వ తేదీ నుంచి ఇప్పటివరకు జిల్లాలో 10వేలకు పైగా పాజిటివ్ కేసులు నమోదయ్యాయి. కేసులు ఒక్కసారిగా పెరిగిపోవడంతో ఉలిక్కిపడిన జిల్లా యంత్రాంగం ఇటీవల మళ్లీ జిల్లావ్యాప్తంగా కంట్రెస్పెంట్ జోన్లు ప్రకటించినప్పటికీ తూతూ-ముత్రంగానే కట్టడి చేశారు.



స్వర్ణాప్యాలెన్లో సీన్ రీ కనస్ట్రక్షన్ చేస్తున్న ఎఫ్ఎస్ఎల్ అధికారులు

## ఆ రెండే కీలకం

స్వర్ణాప్యాలెన్లో సీన్ రీ కనస్ట్రక్షన్

- ఫ్రంట్ ఆఫీస్, సర్క్లర్ రూమ్ల పరిశీలన
- మూడు గంటల పాటు సాగిన నమూనాల సేకరణ

**విజయవాడ, ఆగస్టు 12 (ఆంధ్రజ్యోతి) :** స్వర్ణాప్యాలెన్లో అగ్ని ప్రమాదం రెండు ప్రదేశాల నుంచి సంభవించిందని దర్శాస్తు బృందాలు నిర్ధారించాయి. హోటల్లోని ఫ్రంట్ ఆఫీస్ (రిసెప్షన్), దానికి వెనుకవైపు ఉన్న సర్క్లర్ రూమ్ నుంచి మంటలు వ్యాపించాయని అనుమానిస్తున్నారు. ఫిరోస్టిక్ సైండింగ్ ల్యాబ్ ఉపసంచాలకుడు సురేష్ సీతాబజీ (రీమ్ ఎలక్ట్రికల్ ఇన్స్పెక్టర్ ఆఫ్ గవర్నమెంట్) అధికారులు విజయలక్ష్మి తదితరులు హోటల్లో బుధవారం సీన్ రీ కనస్ట్రక్షన్ చేశారు. ఇప్పటికే నాలుగు అంతస్తులను పరిశీలించి కొన్ని నమూనాలు సేకరించిన అధికారులు పూర్తిస్థాయి విశ్లేషణ కోసం బుధవారం అన్ని అంతస్తులను పరిశీలించి సీన్ రీ కనస్ట్రక్షన్ చేశారు. ఫ్రంట్ ఆఫీస్, సర్క్లర్ రూమ్ ను క్లుబ్బిగా పరిశీలించారు. విద్యుత్ తీగలు, ఇతరత్రా పరికరాలను స్వాధీనం చేసుకున్నారు. మంటలకు ముసైపోయిన హోటల్ కింది అంతస్తు మొత్తాన్ని వీడియో ద్వారా చిత్రీకరించారు.

### విద్యుత్ పార్క్ సర్క్యూట్ చేసా..?

ఫ్రంట్ ఆఫీసులో ఉన్న కంప్యూటర్ నుంచి పార్క్ సర్క్యూట్ అయిందని కొందరు చెబుతున్నారు. ల్యాప్టాప్ నుంచి మంటలు రేగాయని మరికొంతమంది అంటున్నారు. తొలుత పొగ సర్క్లర్ రూమ్ నుంచి పైకి లేచిందని పోలీసులు చెబుతున్నారు. అసలు ప్రమాదానికి మూలాలు ఎక్కడున్నాయన్న దానిపై సాంకేతికంగా విశ్లేషణ సాగుతోంది. ఎఫ్ఎస్ఎల్, సీతాబజీ అధికారులు మొత్తం మూడు గంటలు పునఃపరిశీలించారు. సీన్ కెమెరాల ఫుటేజీకి సంబంధించి డీవీఆర్, కంప్యూటర్ హార్డ్ డిస్క్ ను ఇప్పటికే పోలీసులు స్వాధీనం చేసుకున్నారు. వాటిని ఎఫ్ఎస్ఎల్లో సాంకేతిక విధానంతో విశ్లేషించాక నివేదికను సిద్ధం చేస్తారు. విద్యుత్ పార్క్ సర్క్యూట్ చేసిన ప్రాథమికంగా నిర్ధారించినప్పటికీ, ఏమైనా కుట్ర ఉండా అనే కోణంలోనూ దర్శాస్తు సాగుతోంది. వాస్తవాలు తెలియ దానికి డీవీఆర్, హార్డ్ డిస్క్, విశ్లేషణ తప్పనిసరి. ఈ ప్రక్రియ పూర్త వదానికి నాలుగైదు రోజులు పడుతుంది. మరోపక్క రమేష్ అన్నత్రి ఎండి రమేష్ బాబు కోసం ఎనిమిది బృందాలు గాలిస్తున్నాయి.

## కుమ్మరిపాలెం-వినాయకుడి గుడి మధ్య రాకపోకలు బండ్

**విజయవాడ, ఆగస్టు 12 (ఆంధ్రజ్యోతి) :** కనకదుర్గ పై ఓవర్ పనులు పూర్తయిన నేపథ్యంతో తదుపరి పరీక్షల నిమిత్తం కుమ్మరిపాలెం నుండి నుంచి వినాయకుడి ఆలయం వరకు గురువారం నుంచి వాహనాల రాకపోకలను నిలుపుదల చేస్తున్నట్లు సీపీ బట్టిన శ్రీనివాసులు ఒక ప్రకటనలో తెలిపారు. ఈ ఆంక్షలు ఈనెల 15వ తేదీ సాయంత్రం వరకు ఉంటాయని స్పష్టం చేశారు.

# తమ్ముడా మజాకా..!

కొండను తొలిచేసి రూ.కోట్ల అక్రమార్జన

- నందిగామ మండలంలో అక్రమ గ్రావెల్ తవ్వకాలు
- పల్లెగిరి, రాఘవాపురం, పెద్దవరంలో మాయమవుతున్న కొండలు
- సింటు పట్టా స్థలాల మెరకకూ ఈ గ్రావెల్..!
- ఆ పేరుతో ఉపాధి నిధులు ఉఫ్..

**విజయవాడ, ఆంధ్రజ్యోతి :** నందిగామ మండలంలోని నందిగామ, పెద్దవరం, పల్లెగిరి, రాఘవాపురంలో ఉన్న మట్టి కొండలు అధికార పార్టీ నేతల చేతుల్లో పడి వీండవుతున్నాయి. అధికార పార్టీ నేత తమ్ముడి ఆధ్వర్యంలోనే ఇక్కడ యభేచ్ఛగా గ్రావెల్ అక్రమ తవ్వకాలు జరుగుతున్నాయి. పల్లెగిరి గట్టు కొండలను ఇప్పటికే నగంపైగా తొలిచేసిన ఈ మూలా మిగిలిన గ్రావెల్లో విస్తరించి ఉన్న కొండలను వీండి చేసేందుకు సిద్ధమవుతోంది. ఇక్కడి నుంచి రోజుకు 100 లారీలకు తగ్గకుండా గ్రావెల్ ను తరలించేస్తున్నారు. ఒక్కో లారీ గ్రావెల్ ను రూ.18వేలకు అమ్ముతున్నారు. అంటే రోజుకు ఈ అక్రమార్కుల ఆదాయం రూ.16 లక్షలు. సుమారు రెండు నెలలుగా ఈ గ్రావెల్ దోపిడీ సాగుతోంది. అంటే సుమారు రూ.10 కోట్ల మేర గ్రావెల్ దోపిడీ జరిగింది. ఇదంతా ఒక ఎత్తయితే, సింటు పట్టా భూములకు మెరక వేరుతో జరిగిన దోపిడీ మరో ఎత్తు.

**మెరక పేరుతో మాయ**  
పేదలకు సింటు పట్టా స్థలం ఇచ్చేందుకు ప్రభుత్వం పెద్ద ఎత్తున భూములను సేకరించింది. అయితే, ఈ భూములన్నీ తోతట్టు ప్రాంతాల్లో ఉండటంతో వీటిని మెరక చేయడం పెద్ద ప్రమానసంగా మారింది. ఈ భూములను మెరక చేసే పనిని అధికార పార్టీ నేతలే చేజిక్కించుకున్నారు. ఎకరా భూమిని మెరక చేసేసేందుకు ఉపాధి హామీ నిధుల నుంచి రూ.12 లక్షలు చెల్లిస్తున్నారు. అయితే, ఈ భూములను మెరక చేసేందుకు ఉపయోగించే గ్రావెల్ ను అనుమతి



నందిగామ మండలంలో అక్రమంగా జరుగుతున్న గ్రావెల్ తవ్వకాలు

పొందిన క్యారీల నుంచే తరలించాల్సి ఉంటుంది. కానీ, అధికార పార్టీ నేతలు ఎక్కడా అనుమతి పొందిన క్యారీల నుంచి గ్రావెల్ ను తరలించడం లేదు. పైలవరం, నందిగామ నియోజకవర్గాల్లో కొండలను ఇష్టారాజ్యంగా తొలిచేసి ఆ గ్రావెల్ ను సింటు పట్టా స్థలాలను మెరక చేసేందుకు తరలించి 'ఉపాధి' సొమ్మును స్వాహా చేస్తున్నారు. అనధికార క్యారీల నుంచి తరలించిన గ్రావెల్ తో మెరక చేస్తే అలాంటి కాంట్రాక్టర్ కు బిల్లులు చెల్లించకూడదన్న నిబంధనలు ఉన్నా జిల్లా యంత్రాంగం పట్టించుకోవట్లేదు. ఒక్క

నందిగామ నియోజకవర్గంలోనే సుమారు 100 ఎకరాలను మెరక చేసి రూ.12 కోట్ల మేర బిల్లులు తీసుకునేందుకు అధికార పార్టీ నేతలు సిద్ధమవుతున్నారు. పైలవరం నియోజకవర్గంలోనూ సుమారు 200 ఎకరాల మెరక చేసి రూ.24 కోట్ల మేర ప్రభుత్వ ఖజానాకు కన్నం వేసేందుకు రంగం సిద్ధమైంది. అక్రమ క్యారీల నుంచి గ్రావెల్ ను తరలిస్తుండటంతో ప్రభుత్వానికి రావాల్సిన రాయల్టీ కూడా చేరకుం లేదు.

## తప్పుడు ప్రచారాలు మానండి

• 239వ రోజు ఆందోళనల్లో రాజధాని రైతుల ఆగ్రహం

**తుళ్లూరు/తాడికొండ, ఆగస్టు 12 :** అమరావతిలో ఎటువంటి నిర్మాణాలు జరగ లేదని వైసీపీ నాయకులు తప్పుడు ప్రచారాలు చేస్తున్నా రంటూ రాజధాని రైతులు ఆగ్రహం వ్యక్తం చేశారు. అమరావతిని ఏవైక రాజధానిగా కొనసాగించాలని చేస్తున్న ఆందోళనలు బుధ వారం 239వ రోజుకు చేరు కున్నాయి. వెలగపూడి, తుళ్లూరు, పెదపరమి, రాయపూడి, అబ్బరాజుపాలెం, అనంతవరం తదితర గ్రామాల్లో ఢిల్లీ, నిరసనలు కొనసాగాయి. ఈ సందర్భంగా రైతుల మాట్లాడుతూ భూములు త్యాగం చేసిన రైతులను నడిరోడ్డుకు నెట్టి, అమరావతిపై తప్పుడు ప్రచారాలతో రాష్ట్ర ప్రజలను పాలకులు మోసం



వెలగపూడిలో 239వ రోజు కొనసాగిన రిలే నిరాహార దీక్షలు

చేస్తున్నారని ఆవేదన వ్యక్తం చేశారు. మూడు రాజధానుల ప్రతిపాదనలు కూడా పాలకుల స్వార్థ ప్రయోజనాల కోసమేనన్నారు. కాగా, తాడికొండ మండలం పొన్నకట్ల, మోతడక గ్రామాల రైతులు, మహిళలు బుధవారం కూడా నిరసనలు తెలిపారు.



### • లిహార్నల్స్

ఇందిరాగాంధీ స్టేడియంలో జరిగే స్వాతంత్ర్య దినోత్సవ పరేడ్ కు రిహార్సల్స్ చేస్తున్న పోలీస్ బలగాలు (ఇన్ సెన్ట్ లో) గారవ వందనం స్వీకరిస్తున్న సీపీ శ్రీనివాసులు





# ప్రాణాలైనా అర్పిస్తాం.. అమరావతి సాధిస్తాం!

ఆంధ్రప్రదేశ్ రాజధానిగా అమరావతినని కొనసాగించాలని డిమాండ్ చేస్తూ రైతులు, మహిళల నిరసన 239వ రోజూ కొనసాగింది. ఒక రాష్ట్రానికి ఒకే రాజధాని ఉండాలనీ, ఏపీకి అమరావతే కావాలని మండడం, వెలగపూడిలలో ఫ్లకార్డులు ప్రదర్శించారు. ఐదు కోట్ల ఆంధ్రుల కోరికను కాదని ప్రభుత్వం మూడు రాజధానులపైపు అడుగు వేస్తే ఊరుకోబోమని స్పష్టం చేశారు. కేసులకు భయపడబోమనీ, ప్రాణాలైనా అర్పిస్తామనీ, అమరావతిన సాధించి తీరుతామనీ హెచ్చరించారు.



మండడం వద్ద రైతులు, మహిళ నిరసన



వెలగపూడి శిబిరంలో రైతుల నిరసన



## పాట్లాల కోసం పోట్లాట!

అసలే కరోనా కాలం. చేయడానికి పని లేక.. తినడానికి తిండి దొరక్క.. మెతుకు కోసం మెతుకులాటే అభాగ్యులు బెజవాడలో ఎందరో..మరందరో..! ఆకలితో అల్లాడుతున్న అన్నార్తులకు మెరుపులా కనిపించారు కొందరు ప్రయవేటు వలంటీర్లు. వారు తెచ్చి ఇచ్చిన ఆహార పాట్లాల కోసం పోట్లాడుకుంటూ ఎగబడి లాకుంటున్న ఈ దృశ్యం విజయవాడ రైల్వేస్టేషన్ బయట బుధవారం కనిపించింది.

## ఆరోగ్య శాఖకు అనారోగ్యం!

● ప్రైవేటు ఆసుపత్రుల్లో తనిఖీలు శూన్యం ● కిందిస్థాయి ఉద్యోగులు రాసిందే నివేదిక

ఆంధ్రజ్యోతి - మచిలీపట్నం : మచిలీపట్నంలోని జిల్లా వైద్యశాల కార్యాలయం నిద్రమత్తులో జోగ్రహోంది. అధికారులు చూడాలన్న పనులు కిందిస్థాయి సిబ్బంది పర్యవేక్షణ చేస్తుండటంతో పాలన గాడితప్పుతోంది. ప్రైవేటు ఆసుపత్రులకు అనుమతులిచ్చే సమయంలో చూపుతున్న చొరప ఆక్కుడున్న సౌకర్యాలపై ఉండటంలేదనే విమర్శ లోస్తున్నాయి. విజయవాడ స్వర్ణప్లాటైన్ ప్రమాదం వంటి ఘటనలు లేదా ఏదైనా స్పాసింగ్ సెంటర్లో ఆక్ర మాలు వెలుగు చూసిన సమయంలో రెండు మూడు రోజులపాటు హడావిడి చేసి అనంతరం వైద్యశాల అధికారులు పట్టించుకోకపోవడం దారుణమన్న విమర్శలు మూటగట్టుగుంటున్నారు.

కార్యాలయం దాటని అధికారి

జిల్లా వైద్యశాల కార్యాలయంలో పనిచేసే అడిషనల్ డీఎంఆండ్ హెచ్ఓ జిల్లాలోని ప్రైవేటు ఆసుపత్రులను తరచూ తనిఖీ చేసి అక్కడున్న సౌకర్యాలపై ఉన్నతాధికారులకు నివేదిక ఇవ్వాల్సి ఉంది. నాలుగు సంవత్సరాలుగా ఇక్కడే పనిచేస్తున్న ఈ అధికారి కార్యాలయానికి వచ్చి విశ్రాంతి తీసుకోవడం తప్ప మరేమీ చేయరని కార్యాలయ ఉద్యోగరే చెబుతున్నారు. ఈ అధికారి తనిఖీలకు వెళ్లకపోవడంతో ఈ విభాగంలో పనిచేసే సీసీ, డ్రైవరు, అటెండరు కూడా ఖాళీగా ఉంటున్నారు. డెప్యూటీ డెమో, హెల్పింగ్స్ టెక్నికల్ విభాగంలో పనిచేసే ఉద్యోగులు ప్రయవేటు ఆసుపత్రుల తనిఖీలకు వెళ్లడం, అక్కడ సౌకర్యాల లేకున్నా లైసెన్సులు రెన్యూవల్ చేయడం, ఇతర అనుమతులు ఇచ్చేయడం పరిపాటిగా మారందని కార్యాలయ ఉద్యోగులు చెప్పుకుంటున్నారు.

ఏవోగా పదేర్చుతి వచ్చినా యూడీసీ ఉద్యోగమే

డిఎంహెచ్ఓ ఆకౌంట్స్ విభాగంలో ఏవోగా పదేర్చుతి



వచ్చిన ఒక ఉద్యోగి డ్రగ్స్ స్టోర్ విభాగంలో యూడీసీ సీటును అంటిపెట్టుకుని ఉండటం డీఎంఆండ్ హెచ్ఓ కార్యాలయ ఉద్యోగంలో చర్చనీయాంశంగా మారింది. సదరు ఉద్యోగి డ్రగ్స్ స్టోర్ విభాగంలో యూడీసీ ఉద్యోగానికి అంత ప్రాధాన్యం ఇవ్వడం వెనుక మతలబు ఎప్పుడు ఉంటుందని ఉద్యోగులు గుసగుసలాడుతున్నారు. గతంలో పనిచేసిన డీఎంఆండ్ హెచ్ఓ విధుల్లో నిర్లక్ష్యంగా వ్యవహరించడంతో ఆయన స్థానంలో రమేష్ ను నియమించారు. ప్రస్తుతం పనిచేస్తున్న డీఎంఆండ్ హెచ్ఓ కొవిడ్-19 విధుల్లో తలమునకల్లో విజయవాడకి పరిమితం కావడంతో ఐదు నెలలుగా డీఎంఆండ్ హెచ్ఓ కార్యాలయంలో పాలన పూర్తి స్థాయిలో గాడి తప్పిందనే వాదన ఉంది. ఈ నెలబరుకు ప్రస్తుతం పనిచేస్తున్న డీఎంఆండ్ హెచ్ఓ పదవీ విరమణ చేయనున్నారు. ఈసారి వచ్చే డీఎంఆండ్ హెచ్ఓ కార్యాలయపాలనను గాడిలో పెట్టాల్సిన అవసరం ఎంతైనా ఉందని పలువురు వ్యాఖ్యానిస్తున్నారు.

## నూజివీడు పోలీసులకు 10 ఏబీసీడీ అవార్డులు

నూజివీడు రూరల్, ఆగస్టు 12:

కేసుల దృష్ట్యా అత్యుత్తమ ప్రతిభ కనబర్చిన నూజివీడు పోలీసులు 10 ఏబీసీడీ అవార్డులను దక్కించుకుని, రాష్ట్ర స్థాయిలో మొదటి స్థానంలో నిలిచారు. నూజివీడులో ఫిబ్రవరి 26వ తేదీన రాతి సమయంలో తన తండ్రి కోసం ఇంటి మండం ఎదురుచూస్తున్న బాలికను అటుగా వెళుతున్న యువకుడు మాయమాటలు చెప్పి సైకిల్ ఎక్కిం చుకుని నిర్మానుష్య ప్రాంతానికి తీసుకుని వెళ్లి ఆత్మాచారం చేశాడు. ఎలాంటి ఆధారాలు లేని ఈ కేసులో బిర్లాస్ పోట్లం, రెండు లీటర్ల వాటర్ బాటిల్, నిండుతుడు వేసుకొని సైకిల్, సీసీ ఫుట్ జే ఆధారంగా పోలీసులు 9 బృందాలుగా విడిపోయి 36 గంటల్లో నిందితుడిని పట్టుకున్నారు. కేసుల్లో అత్యుత్తమ ప్రతిభ కనబర్చిన పోలీసులకు రాష్ట్ర వ్యాప్తంగా ఏబీసీడీ అవార్డులను ఇస్తారు. దీనిలో భాగంగా బుధవారం పట్టణ సీబి రామచంద్రరావు, రూరల్ ఎస్పి రంజితకుమార్, పట్టణ ఎస్పి శ్రీనివాసరావు, సత్యన్నారాయణ, మునుసూరు ఎస్పి రాజారెడ్డి, నూజివీడు సీసీఎస్ ఎస్పి నారాయణస్వామి, స్పెషల్ బ్రాంచి ఎస్పి సతీష్ కుమార్, కానిస్టేబుల్ బాలరమేష్, రాజేష్, బాజిబాబులకు రాష్ట్ర డీజీపీ గౌతమ్ సవాంగ్ ఈ అవార్డులను అందజేశారు.



ఏబీసీడీ అవార్డు అందుకుంటున్న సీబి రామచంద్రరావు

## కూనుగుంటల చెరువును కనుమరుగు చేయొద్దు

బంటుమిల్లి, ఆగస్టు 12:

జాతీయ రహదారి విస్తరణలో భాగంగా పంచాయతీ చెరువును పూడ్చివేసి అగ్రహారం గ్రామ స్థులు ఆందోళన చెందుతున్నారు. చెరువు ఉండేలా రెవెన్యూ అధికారులు చొరవ తీసుకోవాలని రైతులు కోరుతున్నారు. మండలంలోని అగ్రహారంలో 216 నంబరు జాతీయ రహదారి నిర్మాణంలో భాగంగా సర్వే నెంబరు 605లో ఎకరం 94 సెంటు కూనుగుంటల చెరువును పూడ్చి రోడ్డు నిర్మాణ పనులను చేపట్టారు. కొద్దిపాడు రోడ్డు నుంచి ప్రారంభమైన మురుగుకాలవ పెదపట్నం కాలవ గుండా లింగాడి చెరువు, కూనుగుంటల చెరువు, సంగడి గుంటల చెరువులను కలుపుతుంది. వీటిలో దిగువన లంబోడి పోడును చెరువుంది. ఎన్ హెచ్ అధికారులు కూనిగుంటల చెరువును పూడివేయడంతో విలీన చెరువులకు లింకు తెగతోంది. చెరువుకు ఇరువైపులా గల కాలవ పూడితోపాటు నీటి పారుదల ఆగిపోయింది. ఇన్సాల్టా ఈ చెరువు అగ్రహారం, మహిషేశ్వరం గ్రామాల పశువులకు, రైతులకు ఎంతో దోహదపడింది. వ్యవసాయ పొలాల నుంచి వచ్చే మురికి నీరు వెళ్లడంకు దారి లేకుండా పోయింది. దాదాపు 100 మంది రైతులు చెరువు పూడ్చివేయడం పంచాయతీలో అగ్రతీర్మానం రెవెన్యూ అధికారులు పట్టించుకోలేదు. పంచాయతీ చెరువును పూడ్చుకొనడనే నిబంధనలు అమల్లోకి తేవాలని కోరారు. మూడు నెలలుగా కాలవ అనుమతి కోరారు. మురుగునీరు పోయే దారిలేదనీ అధికారులు స్పందించి చెరువు ఉండేలా చూడాలని రాయపర్తి శ్రీనివాసరావు డిమాండ్ చేశారు. పంచాయతీ చెరువును పూడ్చి విషయంలో తమకు సమాచారం లేదనీ, ఎన్ హెచ్ అధికారులకు అనుమతి ఇవ్వలేదని పంచాయతీ కార్యదర్శి కోటేశ్వరరావు తెలిపారు.



పంచాయతీ చెరువును పూడ్చిన ఎన్ హెచ్ అధికారులు

## డీఆర్ హోగా వెంకటేశ్వర్లు.. ఐలా కమిషనర్ గా రూపొందిస్తా

ఆంధ్రజ్యోతి, విజయవాడ: జిల్లా రెవెన్యూ అధికారి (డీఆర్ హో)గా ఎం. వెంకటేశ్వర్లు, ఏపీఐసీ - ఐలా కమిషనర్ గా కె.రూపొందిస్తా నియమితులయ్యారు. బుధవారం రాష్ట్ర ప్రభుత్వం చేసిన బదిలీల్లో భాగంగా నూతన అధికారులు రానున్నారు. డీఆర్ హోగా పనిచేస్తున్న ఎ.ప్రసాద్ ను విశాఖ జిల్లాకు బదిలీ చేశారు. ఆయన స్థానంలో సరసరావుపేటలో రెవెన్యూ డివిజన్ లో డీఆర్ హోగా (డీఆర్ హో)గా పనిచేస్తున్న వెంకటేశ్వర్లుకు ప్రభుత్వం కృష్ణా డిఆర్ హోగా పోస్టింగ్ ఇచ్చింది. ఐలా కమిషనర్ గా పనిచేస్తున్న నాగేశ్వరరావు ఇటీవలే మృతి చెందారు. అప్పటి నుంచి ఈ స్థానం ఖాళీగా ఉండేది. ప్రస్తుతం ఈ ఖాళీని భర్తీ చేసినట్లైంది.

## వి'చిత్ర'పతి!



రెండ్రోజులుగా ముసురు పట్టింది. సన్నటి జల్లులు ఆగకుండా పడుతూనే ఉన్నాయి. రెయిన్ కోట్లో, గుడుగు లేకుండా జల్లుదాటలేని పరిస్థితి. నడిచి వెళ్తాలంటే గుడుగు పట్టుకోవచ్చు. గుడుగుతో దొంగపాపానంపై వెళ్తాలంటే పం చేయొద్దో విజయవాడలో ఓ వాహనదారుడు విన్నూతంగా ఆలోచించాడు. గుడుగు కొనస నుంచి బైకు హార్నిట్ లకు వైరు కట్టి జిలా పయనంపై ఆకట్టుకున్నా ఇది ఎంతో ప్రమాదకరం సుమా!

# గన్నవరానికి విదేశీ గిరాకీ!

- కరోనా వేళ అంతర్జాతీయ విమాన సత్తాచాటిన ఎయిర్ పోర్టు
- 3 నెలల్లో 59 విదేశీ విమానాలు ల్యాండ్
- మొత్తం 8146 ప్రయాణికుల రాక

గన్నవరం విమానాశ్రయం నుంచి సింగపూర్ విమానానికి రాష్ట్ర ప్రభుత్వం పయివీటి గ్యాప్ ఫండింగ్ (పిజిఎఫ్) ను విరమించుకోవడంతో.. ఇప్పటి వరకు విదేశీ సర్వీసు కల్తగా మారింది. ప్రభుత్వం సహకరించినా.. సహకరించకపోయినా తన సత్తాను ఈ కరోనా వేళ నిరూపించింది. మూడు నెలల్లో 59 అంతర్జాతీయ వార్షిక విమానాలు.. 8146 మంది ప్రయాణికులు..! విజయవాడ విమానాశ్రయం సత్తాకు ఇది నిదర్శనం. ఇంకొక్క సుందరి ఎయిర్ పోర్ట్ అయినా ఇక్కడి నుంచి ఏ ఒక్క విదేశీ సర్వీసు లేని విమానాశ్రయానికి అంతర్జాతీయంగా ఎంతటి డిమాండ్ ఉందో చెప్పే గణాంకాలివి. విదేశీ యానానికి విజయవాడ ఎయిర్ పోర్ట్ రాష్ట్రానికి తలమానికంగా ఉంటుందనడానికి ఇవి మచ్చుతునకగా నిలుస్తున్నాయి.

ఆంధ్రజ్యోతి, విజయవాడ : కొవిడ్ వేళ ప్రవాసీయులు రాష్ట్రానికి రావడానికి విజయవాడ విమానాశ్రయం ఎంతగానో వేదికగా నిలిచింది. రాష్ట్రంలోని మిగిలిన ఎయిర్ పోర్టుల కంటే కూడా దీనికి ఎంతటి ప్రాధాన్యమో.. ఈ మూడు నెలల గణాంకాలు నిరూపిస్తున్నాయి. మే 20 నుంచి విజయవాడ ఇంటర్నేషనల్ ఎయిర్ పోర్టుకు అంతర్జాతీయ విమానాలు నేరుగా రావడం ప్రారంభించాయి. మే నెల చివర్లో రెండు రోజులపాటు లండన్, జెడ్డా, కువైట్, రియాద్ ల నుంచి విదేశీ విమానాలు వచ్చాయి. వీటిలో ఒకటి ముంబాయి, రెండు ఢిల్లీకి వచ్చి అక్కడి నుంచి



ఇక్కడికి వచ్చాయి. మిగిలిన రెండు సర్వీసులు నేరుగా వచ్చాయి. ఆమ్మెన్ ప్రదేశంలో రెండు, వందేభారత్ మిషన్ లో రెండు విదేశీ విమాన సర్వీసులు ఇక్కడుకు వచ్చాయి. జూన్ నుంచి మాత్రం పరిస్థితి పూర్తిగా మారిపోయింది. మొదటి రెండు వారాలు వందే భారత్ మిషన్ 1, 2 దశల్లో ఆమ్మెన్ ప్రదేశాల్లో భాగంగా విదేశీ విమానాలే వచ్చాయి. జూన్ 20 నుంచి మాత్రం విదేశీ వార్షిక పైల్ట్ రావడం ప్రారంభమయ్యాయి. కేంద్ర ప్రభుత్వ వందేభారత్ మిషన్ లు లేకపోయినా.. ఆయా దేశాల ఆమ్మెన్ ప్రదేశాలు లేకపోయినా, విదేశాల్లో ఉన్న వారు సొంతంగా ప్రైవేటు చార్టర్ విమానాలను మాట్లాడుకుని నేరుగా విజయవాడ విమానాశ్రయానికి రావటం ప్రారంభమైంది. జూలై నెలలో ఇక్కడకు రావడానికి విదేశీ వార్షిక విమానాల సంఖ్య మరింతగా పెరిగింది. ఈ డిమాండ్ ను చూసి రాష్ట్ర ప్రభుత్వం ఖైతం రోజుకు రెండు విదేశీ పైల్ట్ కు అనుమతులు ఇచ్చింది. మే నెలలో 5 విదేశీ విమానాలు, జూన్ నెలలో 19 విదేశీ విమానాలు, జూలై 21 నాటికి 35 విదేశీ వార్షిక విమానాలు వచ్చాయి. ఇక్కడకు వచ్చిన విమానాల్లో దాదాపు 98 శాతం గల్ఫ్ దేశాల నుంచి రావడం గమనార్హం. దీన్ని బట్టి విజయవాడ నుంచి గల్ఫ్ దేశాలకు ఎంతో డిమాండ్ ఉందన్నది తెలుస్తోంది. ఆమెరికా, ఆస్ట్రేలియా, లండన్ లలో భారీ సంఖ్యలో ప్రవాసీయులున్నా. అటు నుంచి పెద్దగా రావడం లేదు. అటు నుంచి కూడా తిరుగు ప్రయాణాలు ప్రారంభమైతే రోజుకు ఐదు విదేశీ విమానాల డిమాండ్ ఉంటుందని విమానాశ్రయ అధికారులే చెబుతున్నారు.

## వైఎస్సార్ చేయూతకు రూ.357 కోట్లు విడుదల

విజయవాడ సీటీ: వైఎస్సార్ చేయూత పథకం కింద జిల్లాలో 1,90,524 మంది లబ్ధిదారులకు రూ.357.23 కోట్లు విడుదలయినట్లు కలెక్టర్ ఇంటియాజ్ తెలిపారు. సీఎం క్యాంపు కార్యాలయం నుంచి నిర్వహించిన వీడియో కాన్ఫరెన్స్ లో కలెక్టర్ క్యాంపు కార్యాలయం నుంచి కలెక్టర్ ఇంటి యాజ్, ఎమ్మెల్యేలు రక్షణనిధి, కోలును పార్సెలర్, జేసీ కె.మోహన్ కుమార్ పాల్గొన్నారు. కలెక్టర్ మాట్లాడుతూ ఈ పథకం కింద జిల్లాలో 45-60 ఏళ్ల మధ్య ఉన్న 59,073 మంది ఎస్సీలు, 6890 మంది ఎస్టీలు, 1,06,346 మంది టీసీలు, 15,624 మైనార్టీలు, 2,643 మంది క్రైస్టియన్ మహిళలకు లబ్ధి చేకూరిందన్నారు. డిఆర్ డి ప్రాజెక్టు డైరెక్టర్ ఎం.శ్రీనివాసరావు, మామిగి వీడి ప్రకాశరావు, జిల్లా గిరిజనశాఖ అధికారి రుక్మాంధరయ్య, లబ్ధిదారులు పాల్గొన్నారు.

అందోళ్లల నివృత్తికి సైకాలజిస్టులు

జిల్లా సైకాలజిస్టుల అసోసియేషన్ ముద్రించిన 'కరోనాపై విజయం మనదే' కరపత్రాన్ని క్యాంపు కార్యాలయంలో కలెక్టర్ బుధవారం విడుదల చేశారు. ఆయన మాట్లాడుతూ క్యాంపులో సెంటర్ లో సైకాలజిస్టులను నియమించామన్నారు. భయాందోళనలు ఉన్నవారు నేరుగా డాక్టర్ టి.ఎస్.రావు (94401 50731), శంకరరావు (9246499499), ఎం.అనితజ్యోతి (94912 98649) డాక్టరేజీ (94937 87663), పి.జ్యోతి 80195 09993), డాక్టర్ ఎల్.వెంకటేశ్వరరావు (83339 43849), డాక్టర్ ఆశీరబాపా (99667 43861)లకు ఫోన్ చేసి మనదైక్యాన్ని పొందవచ్చన్నారు. జిల్లా దివ్యాంగులు, పర్యావృద్ధుల సంక్షేమశాఖ అసిస్టెంట్ డైరెక్టర్ నారాయణరావు, డిఆర్ డి వీడి శ్రీనివాసరావు, పలువురు సైకాలజిస్టులు పాల్గొన్నారు.

## భారీగా గుట్కా ప్యాకెట్లు స్వాధీనం

నూజివీడు రూరల్ : హనుమంతలగూడెం గ్రామం వద్ద కర్ణాటక రాష్ట్రం నుంచి ఆంధ్రాకు అక్రమంగా తరలిస్తున్న గుట్కా ప్యాకెట్లను స్వాధీనం చేసుకున్నట్లు నూజివీడు డిఎస్సీ బి.శ్రీనివాసులు తెలిపారు. నూజివీడు రూరల్ పోలీసులకు అందిన సమాచారం మేరకు బుధవారం హనుమంతులగూడెం గ్రామం వద్ద వాహనాల తనిఖీలో సమూరు రూ. 9.37 లక్షలు విలువైన గుట్కా, ఖైదీ ప్యాకెట్లు, 62 మద్యం సీసాలు, 10 కేజీల గంజాయిని స్వాధీనం చేసుకున్నామన్నారు. వీటిని రవాణా చేస్తున్న వాహనాన్ని సీజ్ చేసి, ముగ్గురిని అరెస్ట్ చేసినట్లు పోలీసులు తెలిపారు. ఎస్పి రంజితకుమార్ ను, సిబ్బందిని డిఎస్సీ శ్రీనివాసులు అభినందించారు.



పట్టుబడ్డ గుట్కాను చూపుతున్న పోలీసులు



